



प्रधानमंत्री नरेंद्र मोदी गुजरात के अहमदाबाद में एक कार्यक्रम में भाग लेते हुए

राष्ट्रीय हिन्दी दैनिक

एक्शन इंडिया

DL(N) /145/2021-23

वर्ष: 17 अंक: 259 पृष्ठ: 12

RNI : DELHIN/2006/19302



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड



शहीद-ए-आज़म सरदार भगत सिंह

की

116वीं जयंती के अवसर पर

आइए, उनके उच्च आदर्शों को बनाए रखने का संकल्प लें



भगवंत सिंह मान

मुख्य मंत्री, पंजाब

पंजाब वासियों के साथ

महान क्रांतिकारी को श्रद्धांजलि अर्पित करेंगे

राज्य स्तरीय समारोह

28 सितंबर, 2023

को सुबह 10:00 बजे

शहीद-ए-आज़म

सरदार भगत सिंह संग्रहालय एवं स्मारक,

खटकड़ कलां, शहीद भगत सिंह नगर

सूचना एवं लोक संपर्क विभाग, पंजाब



भगवंत सिंह मान

मुख्य मंत्री, पंजाब



सीएम योगी एक कार्यक्रम में बच्चों से मुखातिब होते हुए।

राष्ट्रीय हिन्दी दैनिक

एक्शन इंडिया

DL(N)/145/2021-23

वर्ष: 17 अंक: 259 पृष्ठ: 12

RNI : DELHIN/2006/19302



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

लालू की सजा बढ़ाने के लिए सीबीआई ने दी दलील

टीम एक्शन इंडिया/रांची चारा घोटाला मामले में लालू प्रसाद यादव की सजा बढ़ाए जाने को लेकर बुधवार को झारखंड हाई कोर्ट में सीबीआई की याचिका पर सुनवाई हुई। अदालत में इस मामले में अगली सुनवाई के लिए दिसंबर के दूसरे सप्ताह में तिथि निर्धारित की है। सीबीआई की ओर से देवघर कोषागार मामले में लालू प्रसाद की सजा बढ़ाने की मांग की गई है। सीबीआई की ओर से कहा गया है कि लालू प्रसाद यादव चारा घोटाले के उच्च षडयंत्र में शामिल थे। इसलिए उन्हें अधिकतम सात साल की सजा दी जानी चाहिए। इसी मामले में जगदीश शर्मा को अदालत ने सात साल की सजा सुनाई है, जबकि लालू को पांच साल की सजा सुनाई गई है।

मनोज झा की जीभ खींचकर सदन में उछलता: आनंद मोहन

टीम एक्शन इंडिया/पटना राज्यसभा में 21 सितंबर को आरजेडी राज्यसभा सदस्य मनोज झा ने महिला आरक्षण बिल पर बोलते हुए टाकुरों पर कविता सुनाई थी। अब इस कविता को लेकर बिहार के टाकुर नेता नाराज हो गए हैं। उन्हीं की पार्टी के बाहुबली नेता आनंद मोहन ने कहा कि अगर मैं उस वक्त राज्यसभा में होता तो उनकी जीभ खींचकर आसन की तरफ उछाल देता, सभापति की ओर। वहीं, आरजेडी के ही विधायक और आनंद मोहन के बेटे चेतन आनंद ने भी उनके खिलाफ मोर्चा खोल दिया है। चेतन आनंद ने फेसबुक पर पोस्ट करते हुए कहा कि वह मनोज झा के विचारों का पुरजोर विरोध करते हैं।

एकसाथ मंच पर नजर आए कुमारस्वामी और येदियुरप्पा

टीम एक्शन इंडिया/बेंगलुरु कर्नाटक के पूर्व मुख्यमंत्री और जनता दल (सेक्युलर) नेता एचडी कुमारस्वामी ने बुधवार को बेंगलुरु में कावेरी जल मुद्दे को लेकर कांग्रेस सरकार के खिलाफ विरोध प्रदर्शन किया। इस दौरान कुमारस्वामी और भाजपा के कद्दावर नेता एवं पूर्व मुख्यमंत्री बीएस येदियुरप्पा एकसाथ नजर आए। बता दें कि भाजपा ने कावेरी जल मुद्दे को लेकर कांग्रेस सरकार के खिलाफ विरोध प्रदर्शन किया।

शहरी विकास में दोगुना निवेश हुआ: राष्ट्रपति मुर्मू



टीम एक्शन इंडिया/भोपाल राष्ट्रपति द्रौपदी मुर्मू ने कहा कि शहरों और नागरिकों की जरूरत का आकलन कर विकास का रोडमैप तैयार किया जाना चाहिए। उन्होंने जलवायु परिवर्तन पर चिंता जाहिर करते हुए स्मार्ट शहरों में किये जा रहे कार्यों को सकारात्मक पहल बताया। उन्होंने कहा कि इस दिशा में और टिकाऊ विकास पर और अधिक काम किये जाने की जरूरत है। शहरी विकास में समग्र निवेश पिछले दशकों में दोगुना से अधिक हुआ है। स्मार्ट सिटी मिशन का इसमें बड़ा योगदान है। राष्ट्रपति मुर्मू बुधवार को इंदौर में इंडिया स्मार्ट सिटी कान्फ्लेव-2023 को संबोधित कर रही थीं। उन्होंने समग्र निवेश में आईसी अवार्ड सेरेमनी में विजेता शहरों और राज्यों को पुरस्कार वितरित किए। इस अवसर पर राज्यपाल मंगुभाई पटेल,

रोडमैप तैयार

8 राष्ट्रपति मुर्मू ने इंडिया स्मार्ट सिटीज अवार्ड्स कॉन्टेस्ट-2022 के विजेताओं को वितरित किए पुरस्कार

मुख्यमंत्री शिवराज सिंह चौहान, केंद्रीय शहरी विकास मंत्री हरदीप सिंह पुरी भी उपस्थित थे। राष्ट्रपति ने कहा कि इन्दौर ने भारत के सबसे स्वच्छ शहर के रूप में अपना स्थान बनाए रखा है। इंदौर देश की स्मार्ट सिटीज में भी सबसे ऊपर है। उन्होंने इंदौर के निवासियों, जनप्रतिनिधियों, प्रशासन के अधिकारियों, केंद्र सरकार के सम्बद्ध विभागों तथा अन्य सभी स्टेकहोल्डर्स को सराहना की।

असम-मेघालय के बीच सीमा विवाद फिर हिंसक हुआ

टीम एक्शन इंडिया/शिलांग असम और मेघालय के बीच सीमा विवाद एक बार फिर हिंसक हो गया है। 26 सितंबर को बॉर्डर के पास स्थित एक गांव में झड़प हुई। पुलिस ने बताया, दोनों पक्षों ने एक-दूसरे पर धनुष-बाण और गुल्लक से हमला किया। बुधवार को इस विवाद के फोटो-वीडियो वायरल हुए। यह भिड़ंत मेघालय के पश्चिम जयंतिया हिल्स जिले और असम के पश्चिम कार्बी आंगलॉग जिले के बीच सीमा पर स्थित लापांगप गांव में हुई। इस घटना में किसी के घायल होने की सूचना नहीं है। दोनों राज्यों की पुलिस टीमों ने घटनास्थल का दौरा किया, लोगों को समझाया और शांति के वातावरण का बचाव किया। तब हालात काबू में किए जा सके। बुधवार सुबह स्थिति शांत, लेकिन तनावपूर्ण रही, क्योंकि दोनों राज्यों के पुलिस बलों ने ग्रामीणों को उस स्थान पर इकट्ठा होने से रोक दिया, जहां झड़प हुई थी। दोनों राज्यों के उच्च मंसल पर अक्टूबर में मीटिंग करेंगे। 250 लोग इकट्ठा हुए, खेत में छुपकर हमला: लापांगप गांव के निवासी देिमोनमी लिंगदोह ने दावा किया कि गांव के किसान अपने धान के खेतों की देखभाल कर रहे थे, उन पर खेतों के पास छिपे असम के लोगों ने गुल्लक, धनुष और बाण से हमला किया। उन्होंने कहा कि हमले के बारे में जानकर, हमारे गांव के लगभग 250-300 लोग इकट्ठा हो गए और धनुष-बाण और गुल्लक से जवाबी हमला किया, जिससे मंगलवार को पूरे दिन तनाव बना रहा।

विपक्ष को घेरा

8 पीएम ने 2001 से पहले गुजरात में आए अकाल, फिर भूकंप और गोधरा ट्रेन की घटना और राज्य में फैली हिंसा के बाद के हालात की चर्चा की

गुजरात का सीएम था और राज्य विपरीत परिस्थितियों से गुजर रहा था, तब केंद्र सरकार में बैठे लोग बुलाने पर भी नहीं आते थे। सीएम के तौर पर मेरा ज्यादा अनुभव नहीं था, लेकिन मेरा गुजरात




और गुजरात के लोगों पर अटूट भरोसा था। मैंने सीएम रहते संकल्प लिया और इन चुनौतियों से राज्य को बाहर निकाला।

वाइब्रेंट गुजरात ब्रांडिंग नहीं, मेरे लिए ब्रांडिंग: पीएम ने कहा- 20 साल पहले हमने एक छोटा सा बीज बोया था आज

वह इतना विशाल वट वृक्ष बन गया है। बरसों पहले मैंने कहा था कि वाइब्रेंट गुजरात सिर्फ ब्रांडिंग का आयोजन भर नहीं है बल्कि इससे बढ़ कर ब्रांडिंग का आयोजन है। यह ब्रांड मेरे और गुजरात के 7 करोड़ नागरिकों और उनके सामर्थ्य के साथ जुड़ा हुआ है।

अकाल, भूकंप, गोधरा और हिंसा की भी चर्चा की: मोदी ने कहा- 2001 में आए भीषण भूकंप से भी पहले गुजरात लंबे समय तक अकाल की स्थिति से जूझ रहा था। भूकंप से लाखों लोग प्रभावित हुए। इस बीच एक और गोधरा की हृदयविदारक घटना हुई और उसके

बाद गुजरात हिंसा की आग में जल उठा। तब कहा गया कि गुजरात से सब पलायन कर जाएंगे: मोदी ने कहा- जो लोग एजेंडा लेकर चलते थे वे उस समय भी घटनाओं का अपने तरीके से आंकलन करने में जुटे हुए थे। कहा गया कि गुजरात से युवा, व्यापारी, उद्योग सब पलायन कर जाएंगे। दुनिया में गुजरात को बदनाम करने की साजिश रची गई। कहा गया गुजरात कभी अपने पैरों पर खड़ा नहीं हो पाएगा। सीएम के तौर पर मेरा ज्यादा अनुभव नहीं था, लेकिन मेरा गुजरात और गुजरात के लोगों पर अटूट भरोसा था।





देशभक्ति और पराक्रम के अद्वितीय प्रतीक

शहीद-ए-आज़म

शहीद भगत सिंह

की जयंती पर शत-शत नमन

28 सितंबर, 2023

“श्री भगत सिंह हर भारतवासी के दिल में रहते हैं। उनके साहसपूर्ण बलिदान ने असंख्य लोगों में देशप्रेम की भावना जगा दी थी। मैं उनकी जयंती पर उन्हें सिर झुकाकर नमन करता हूँ और उनके उच्च आदर्शों को याद करता हूँ।”

- नरेन्द्र मोदी

सूचना, लोक सम्पर्क, भाषा तथा संस्कृति विभाग, हरियाणा

www.prharyana.gov.in | Follow us on [Social Media Icons]

गणपति महोत्सव में हुआ संपूर्ण रामलीला मंचन



टीम एक्शन इंडिया/नई दिल्ली
रानी बाग के महेंद्रा पार्क के रामलीला मैदान में मैत्री गणपति महोत्सव परिवार द्वारा आयोजित गणपति महोत्सव के आठवें दिन संपूर्ण रामलीला का मंचन किया गया। जिसको देखने के लिए पंडाल श्रद्धालुओं की भीड़ से खचाखच भरा हुआ दिखाई दिया।
भगवान राम का वनवास गमन: इस दौरान कलाकारों द्वारा दिखाया गया कि पुत्र कामेठी यज्ञ करने के बाद कैसे राजा दशरथ की तीन रानियों के चार पुत्रों का जन्म हुआ। सर्व प्रथम राम, भरत, लक्ष्मण और सबसे अनुज शत्रुघन हुए, तत्पश्चात कैसे महारानी

कैकई द्वारा भरत को राजतिलक और राम के लिए वनवास मांगा।
सीता स्वयंवर: इन सब मनमोहक दृश्यों में दिखाया गया कि जनकपुर के महाराज सीता स्वयंवर की घोषणा करते हैं और अन्य राज्यों के राजकुमारों का पहुंचना शुरू हो जाता है। राम लखन भी दरबार में पहुंचते हैं और गुरु विश्वामित्र की आज्ञा पाकर राम के प्रत्यक्ष चढ़ाते ही धनुष भंग हो जाता है और सीता-राम के गले में माला पहनाती है और सीता-राम का विवाह बड़ी ही धूमधाम से होता है।
ये लोग रहे मौजूद: जिला अध्यक्ष विरेंद्र

गोयल, निगम पार्षद मीनू गोयल, भाजपा नेता विपुल त्यागी, पूर्व जिला अध्यक्ष मोहन लाल गौड़, पार्षद शिखा भारद्वाज के अतिरिक्त समिति के प्रधान राजेंद्र यादव, महासचिव दीपक मेहरा, उपाध्यक्ष बलराम चावला के अलावा मोनू भाटिया, नवीन जिंदल, मोहन स्वामी, प्रवीण सियाल, अजय मल्होत्रा, प्रमोद गर्ग, अमर अग्रवाल, पीयूष रोहिला, जीतू गर्ग, विकास भाटिया, शिव मोहन मिश्रा, वासुदेव मित्तल, राजेंद्र मंगला, जुगल सुंद, सुनील खन्ना, अरुण छाबड़ा, अनिल कुमार सहित संस्था के अन्य गणमान्य मौजूद रहे।

क्षेत्र की समस्याओं से पार्षद किशन बेमाड़ ने निगमायुक्त और सांसद हर्षवर्धन को कराया अवगत

सांग...

8 निगम द्वारा कर्मचारियों की संख्या बढ़ाई जाए, जिससे कि इलाके में साफ-सफाई सुचारु रूप से चलती रहे, इसके अतिरिक्त पार्कों की देखभाल के लिए माली व कर्मचारी मुहैया करवाये जायें।



कहा कि वार्ड में कर्मचारियों की संख्या न के बराबर है, निगम द्वारा कर्मचारियों की संख्या बढ़ाई जाए। जिससे कि इलाके में साफ-सफाई सुचारु रूप से चलती रहे इसके अतिरिक्त पार्कों की देखभाल के लिए भी माली व अन्य कर्मचारी मोहैया करवाया जाए।
वहीं उन्होंने यह भी कहा कि इलाके में आवारा पशु की समस्याएं बहुत ज्यादा है।
उन्होंने आगे बताया कि डेरी वाले दूध निकाल कर इन्हें सड़कों पर खुला छोड़ देते हैं और यह पशु गंदगी करते हैं। कुछ पार्कों में समर सिबल काम नहीं कर रहे, उनको ठीक कराया जाए और नए समरसिबल लगाए जाएं।

भाजपा सांसद डाक्टर हर्षवर्धन से मीटिंग के दौरान अपने वार्ड में मौजूदा क्षेत्रीय समस्याओं से अवगत

करवाया। बैठक में मुख्य रूप से विभिन्न जगह-जगह खाली पड़े प्लाटों में फैली गंदगी के निवारण की

मांग करते हुए कहा कि सीवरेज लाइनों की सफाई बैस्ट मशीनों के माध्यम से सही प्रकार से सफाई

करवाई जानी चाहिए, ताकि सीवर ओवरफ्लो की शिकायत ना रहे। निगमायुक्त को गिनवाई समस्याएं:

वहीं स्ट्रीट लाइट व्यवस्था दुरूस्त करवाने, पार्कों का रख-रखाव एवं पौधारोपण के साथ-साथ यह भी

रानीबाग: जीवन मूल्यों में संस्कारों का बड़ा महत्व: राजेन्द्र यादव

टीम एक्शन इंडिया/नई दिल्ली जीवन मूल्यों में संस्कारों का बड़ा महत्व है। ऐसा ही एक संस्कार है सेवा का भाव। नि: स्वार्थ भाव से यथासंभव जरूरतमंद की मदद करना, सेवा करना हमारे संस्कारों की पहचान कराता है। वहीं ऐसा कहना है रानी बाग स्थित मैत्री गणपति परिवार महोत्सव के प्रधान राजेंद्र यादव का। उन्होंने कहा कि तन, मन और बचन से दूसरे की सेवा में तत्पर रहना स्वयं इतना बड़ा साधन है कि उसके रहते किसी अन्य साधन की आवश्यकता ही नहीं रहती।
बच्चों में बचपन से ही डाले संस्कार व सेवा भाव: जिन बच्चों

में प्रारम्भ से सेवा की भावना का स्वस्थ विकास कर दिया जाता है वे आगे चलकर अपने सेवा-भाव से समाज में प्रतिष्ठा के पात्र बन जाते हैं। वास्तव में इस सेवा-भाव को विकसित करने के लिए परिवार सबसे सुन्दर संस्था है। अभिभावकों का दायित्व है कि वह स्वयं बच्चों के सामने अपने आचरण से ऐसा उदाहरण प्रस्तुत करें जिसे देखकर बच्चों में सेवा भाव का संस्कार पैदा हो।

आईजीएनसीए में महर्षि केशवानंद की पुस्तक 'पाथ वे टू पीस' का विमोचन

पीओके स्थित शारदा पीठ की मुक्ति से खुलेगा विश्व शान्ति का मार्ग: महर्षि केशवानंद

टीम एक्शन इंडिया/नई दिल्ली पाकिस्तान अधिकृत कश्मीर में धर्म संस्कृति और विद्या के केंद्र नीलम घाटी स्थित शारदा पीठ तक करतारपुर की तर्ज पर कॉरिडोर बनाने के लिए आगे आना चाहिए। जिससे करोड़ों लोगों की आस्था जुड़ी हुई है। पीठ की मुक्ति जे एल विश्वभर में भ्रमण कर जाग्रति अभियान चला रहे हैं। सनातन और वैदिक विचारों के प्रसार और नई दिल्ली के जनपथ स्थित इंदिरा गांधी राष्ट्रीय कला केंद्र में शारदा सर्वज्ञ पीठम, नीदरलैंड्स के अध्यक्ष महर्षि केशवानंद ने हॉरिजन बुक्स से प्रकाशित अपनी पुस्तक 'पाथ वे टू पीस' के विमोचन पर आयोजित कार्यक्रम में व्यक्त किए मुख्य अतिथि



के रूप में विवेकानंद इंटरनेशनल फाउंडेशन के विशिष्ट पेलो व पूर्व राजदूत अनिल त्रिगुणायत ने कहा कि भारत के खिलाफ सक्रिय आतंकी गुटों पर अंकुश लगाने और टेरर फंडिंग रोकने की जरूरत है। कनाडा

सभी देशों को जोड़ने में महत्वपूर्ण भूमिका निभाएगी। ए.यू.एन. नीदरलैंड्स के चेयरमैन अरिंदम भट्टाचार्य ने उम्मीद जतायी कि महर्षि केशवानंद के आध्यात्मिक सिद्धांत वैश्विक स्तर पर बढ़ रही अशान्ति को दूर करने में कारगर सिद्ध होंगे। इस दौरान पूर्व सांसद जय प्रकाश अग्रवाल को विशिष्ट शारदा सम्मान से विभूषित किया गया। अंतरराष्ट्रीय आध्यात्मिक ओलंपियाड के भाईजी ने कहा कि 30 करोड़ भारतीय छात्रों को धर्म और अध्यात्म से जोड़ने की आवश्यकता है। इस अवसर पर इंस्टिट्यूट ऑफ हॉटेलकल्चर, ग्रेटर नॉएडा के डायरेक्टर संजय सूदन,

अखिल भारतीय सैनी संगठन सभा के राष्ट्रीय अध्यक्ष सुमेर सिंह सैनी का खैरथल में हुआ मव्य अभिनंदन

टीम एक्शन इंडिया/नई दिल्ली/ खैरथल खैरथल सैनी समाज वाहद गांव सेवा समिति के तत्वाधान में 11 वां प्रतिभावान छात्र-छात्राओं का सम्मान समारोह खैरथल की सैनी धर्मशाला में आयोजित किया गया। सेवा समिति के उपप्रधान एडवोकेट मुकेश सैनी ने बताया कि सैनी समाज के प्रतिभावान बच्चों को प्रोत्साहित करने के उद्देश्य से आयोजित इस समारोह में मुख्य अतिथि अखिल भारतीय सैनी संगठन सभा के राष्ट्रीय अध्यक्ष सुमेर सिंह सैनी ने समाज की एकजुटता पर जोर देते हुए कहा कि समाज के प्रत्येक व्यक्ति को राजनीति से ऊपर उठकर समाज के सर्वांगीण विकास पर जोर देना चाहिए। उन्होंने कहा की समाज में कोई भी बच्चा गरीबी की वजह



से शिक्षा पाने से वंचित न रहे इसके लिए समाज के सभी बंधुओं को इस पर विशेष ध्यान देना चाहिए। कर्मचारी अधिकारी संगठन के जिला अध्यक्ष निरंजन लाल

सैनी ने कार्यक्रम को संबोधित करते हुए कहा कि देश में शिक्षा की घर-घर अलख जगाने महान समाज सुधारक महात्मा ज्योतिबा फुले के आदर्शों पर

चलने का आवाहन करते हुए कहा कि अपने को कमजोर नहीं समझे हम प्रत्येक क्षेत्र में आगे हैं और समाज के लोगों को यही प्रयास करना चाहिए की हमेशा आगे

ही रहे। उन्होंने कहा की प्रतिभाएं जब सम्मानित होती हैं तो माता-पिता के साथ-साथ समाज भी अपने आप को गौर वंचित महसूस करता है। समारोह की

सैनी ने कहा...
8 समारोह में राष्ट्रीय अध्यक्ष सुमेर सिंह सैनी ने समाज की एकजुटता पर जोर देते हुए कहा कि समाज के प्रत्येक व्यक्ति को राजनीति से ऊपर उठकर समाज के सर्वांगीण विकास पर जोर देना चाहिए।

सांस्कृतिक कार्यक्रमों की प्रस्तुति कर आगुतों का मनमोह लिया। समारोह में नरेश सैनी, रूपचंद सैनी, मातादीन सैनी, महेंद्र सैनी, महादेव सैनी, गिरिराज सैनी, राजेश सैनी, किशोरी लाल सैनी, मंगत राम सैनी, किशन लाल सैनी, सतीश सैनी, हरिराम सैनी, शिव कुमार सैनी समेत समाज के अनेकों गणमान्य व्यक्तियों ने अपने विचार रखे। इस अवसर पर अखिल भारतीय सैनी संगठन सभा के राष्ट्रीय महासचिव महेंद्र सिंह सैनी दिल्ली के प्रसिद्ध समाजसेवी खेमचंद सैनी, सैनी सभा के संरक्षक चौधरी सूरत सिंह सैनी, प्रसिद्ध समाजसेवी विजेंद्र सैनी ने भी अपने विचार रखे। इस अवसर पर अखिल भारतीय सैनी संगठन सभा के राष्ट्रीय अध्यक्ष व मुख्य अतिथि सुमेर सिंह सैनी को पगड़ी पहनकर सम्मानित किया गया

फास्ट न्यूज

अटेली मंडी में बुधवार को भी बाजरे की व्यवसायिक सरकारी खरीद हुई

नारनौल। सरकार द्वारा खरीफ सीजन की शुरुआत अटेली अनाज मंडी में बुधवार को बाजरे की सरकारी खरीद हुई। किसान अपने बाजरे को ट्रैक्टर ट्रालियों में अल सुबह ही लेकर आ गये, जिस कारण नारनौल-रेवाड़ी मुख्य मार्ग पर दोपहर 12 बजे तक नया व पुराना बस स्टैंड पर आवागमन बाधित रहा तथा पुलिस को परसिना बहाना पड़ा। अनाज मंडी कस्बे के बस स्टैंड के टीक सामने होने के कारण सवारियों को अपने गांतव्य पर आने-जाने में काफी दिक्कतों का सामना करना पड़ा। मंगलवार को देर साय तक 300 किसानों का 9400 क्विंटल बाजार खरीदा गया। मार्केट कमेटी के कर्मियों को व्यवस्था बनाये रखने के लिए काफी मशकत करनी पड़ी। मंगलवार को 874 टोकन कटे तथा बुधवार को समावार लिखे जाने तक 500 के करीब टोकन कट चुके थे। किसानों के द्वारा अल सुबह ही ट्रैक्टर ट्रालियों में बाजार लाने से नारनौल व रेवाड़ी मार्ग के अलावा अन्य मार्गों पर 1 किमी. लंबी कतारे लग गई। अटेली कस्बे में दोपहर 12 बजे तक आवागमन बाधित रहा, यातायात को सुचारु करने के लिए बाई पास की ओर डायवर्ट करना पड़ा। खरीफ सीजन? की बाजरे की सरकारी खरीद व्यवसायिक खरीद आदतियों के माध्यम से हैफेड एजेंसी 2200 रुपए प्रति क्विंटल के हिसाब से खरीद हो रही है। वैसे बाजरे का समर्थन मूल्य 2500 रुपए है लेकिन 300 रुपए की राशि किसानों को भावांतर योजना में दिये जायेंगे। अटेली कस्बे में बड़ी संख्या में किसानों व ट्रैक्टरों व अन्य साधनों से मंडी में बाजरे को ले आने से गहमा-गहमी रही। मंडी में खरीद शुरुआत कार्यकारी अधिकारी एवं सचिव सुनिता देवी, सहायक सचिव संजय व वरिष्ठ मंडी सुपरवाइजर राकेश यादव ने अधिक संख्या में किसानों के आने से व्यवस्था को बनाये रखने के लिए काफी मशकत करनी पड़ी।

उपेन्द्र कुशवाहा ने अमित शाह से की मुलाकात

नई दिल्ली। राष्ट्रीय लोक जनता दल के अध्यक्ष और पूर्व केंद्रीय मंत्री उपेन्द्र कुशवाहा ने बुधवार को केन्द्रीय गृह मंत्री अमित शाह से दिल्ली में मुलाकात की है। मुलाकात की तस्वीर एक्स (पूर्व में ट्विटर) पर साझा कर कुशवाहा ने लिखा कि आज उन्होंने दिल्ली में केन्द्रीय गृह मंत्री एवं भाजपा नेता अमित शाह से मुलाकात की। इस दौरान उन्होंने बिहार की राजनीतिक स्थिति एवं आगामी लोकसभा चुनाव को लेकर एनडीए की रणनीति पर विशेष चर्चा की। कुशवाहा ने कहा कि इस दौरान उनके पार्टी के राष्ट्रीय प्रधान महासचिव माधव आनन्द भी उपस्थित थे। जानकारों का कहना है कि दोनों नेताओं के बीच लोकसभा चुनाव में सीटों के तालमेल को लेकर चर्चा हुई है। हालांकि इस मुद्दे पर आधिकारिक रूप से भाजपा की ओर से कुछ नहीं कहा गया है। उल्लेखनीय है कि दो दिन पहले कुशवाहा ने एक्स पर लिखा था कि राजद-जदयू डील के साथ ही नीतीश कुमार की पार्टी निपट चुकी है। डूबती नेया पर सवार होकर कोई भी व्यक्ति चुनाव की वैतरणी पार नहीं कर सकता है। इसलिए नीतीश सहित उनकी पार्टी के अन्य नेता इधर-उधर सफर में हैं।

शर्मनाक मेजर और उसकी पत्नी पर नाबालिग नौकरानी को प्रताड़ित करने का आरोप लगा

नाबालिग को कपड़े उतारकर पीटने, खून चाटने को मजबूर किया

टीम एक्शन इंडिया/दीमा हसाओ असम के रहने वाले एक मेजर और उसकी पत्नी पर नाबालिग नौकरानी को प्रताड़ित करने का आरोप लगा है। पुलिस ने उन्हें गिरफ्तार कर लिया है। उन पर पोस्को, एससी/एसटी एक्ट, प्रताड़ना, बाल मजदूरी और गुलामी की धाराओं में केस दर्ज किया गया है। असम के रहने वाले मेजर शैलेन्द्र यादव और उनकी पत्नी ने आरोपों को खारिज किया है। उनका कहना है कि लड़की सिद्धिसें से फिर गई थी, तभी उसे चोट लग गई। दीमा हसाओ के एसपी मयंक कुमार ने बताया कि

टीम एक्शन इंडिया/गोरखपुर मुख्यमंत्री योगी आदित्यनाथ ने कहा कि पर्यटन की संभावनाओं के साथ ग्रीन इन्वेस्टमेंट को बढ़ावा देने के लिए यह प्रयास किया जा रहा है कि प्रमुख पर्यटन स्थलों पर सिर्फ इलेक्ट्रिक वाहनों (ई-बस व ई रिक्शा) की सेवा उपलब्ध कराई जाए। वहां डीजल-पेट्रोल से चलने वाले वाहनों का संचलन न हो। इसके लिए निजी ऑपरेटर्स को प्रोत्साहित किया जाएगा। सीएम योगी बुधवार अपराह्न विश्व पर्यटन दिवस के अवसर पर योगिराज बाबा गंभीरनाथ प्रेक्षागृह में आयोजित समारोह को संबोधित कर रहे थे। उत्तर प्रदेश के पर्यटन स्थलों पर आधारित प्रदर्शनों का उद्घाटन, उत्तर प्रदेश के पर्यटन स्थलों पर आधारित 'ए टू जेड' पुस्तिका का विमोचन, युवा पर्यटन क्लब के सदस्यों को किट वितरण एवं उत्तर प्रदेश के अग्रणी पर्यटन उद्योगियों का सम्मान



करने के उपरांत मुख्यमंत्री ने कहा कि इस वर्ष विश्व पर्यटन दिवस की थीम है 'टूरिज्म एंड ग्रीन इन्वेस्टमेंट'। प्रमुख पर्यटन स्थलों पर इलेक्ट्रिक वाहनों की सुविधा से लोगों को एक बहुत अच्छा वातावरण मिलेगा। वहां पर अपने आप एक आध्यात्मिक और सकारात्मक वातावरण मिलेगा। पर्यटन स्थल को हम इस ढंग से

विकसित करें कि वहां पर जनरेटर भी न चले, सोलर लाइट की व्यवस्था करें। कोई ऐसी व्यवस्था करें जो ग्रीन एनर्जी के माध्यम से उसे क्षेत्र के विद्युतीकरण की व्यवस्था को पूरा कर सकती हो। विश्व पर्यटन दिवस की सबको शुभकामनाएं देते हुए मुख्यमंत्री ने कहा कि पर्यटन हम सबके जीवन में

एक नया परिवर्तन करते हुए जीवन को जीने की एक नई विधा प्रस्तुत करता है। ऐसे में प्रत्येक नागरिक के जीवन में उत्साह और उमंग की भावना का संचार करने के लिए पर्यटन की ढेर सारी संभावनाओं को सामने लाने की आवश्यकता है। अगर भारत या उत्तर प्रदेश की दृष्टि से देखें तो प्रमुख रूप से दो प्रकार

के टूरिज्म देखने को मिलते हैं एक धार्मिक और दूसरा मनोरंजन से जुड़ा। दोनों प्रकार के टूरिज्म के साथ पूरा इको सिस्टम काम करता है। एक आस्था से जुड़ा है तो दूसरा मनोरंजक के साथ ज्ञानवर्धक भी है। सीएम ने कहा कि अगर यूपी की दृष्टि से देखें तो स्पिरिचुअल टूरिज्म

का जितना धनी उत्तर प्रदेश है, उतना दुनिया के अंदर कहीं अन्यत्र मिलना मुश्किल है। यूपी में एक साल में आए 30 करोड़ पर्यटक: मुख्यमंत्री ने कहा कि पिछले एक वर्ष के अंदर उत्तर प्रदेश के अंदर 30 करोड़ पर्यटक धार्मिक दृष्टि के अलग-अलग पवित्र धामों का दर्शन करने आए।

'पर्यटन को बढ़ावा देने के लिए सरकार का ध्यान कनेक्टिविटी पर'

मुख्यमंत्री ने कहा कि पर्यटन के क्षेत्र में संभावनाओं को विकसित करने के लिए सरकार कनेक्टिविटी अच्छी कर रही है। एक्सप्रेस हाईवे, फोरलेन बनाए गए। एयर कनेक्टिविटी मजबूत की गई। 2017 तक उत्तर प्रदेश में केवल दो एयरपोर्ट क्रियाशील थे आज 9 एयरपोर्ट क्रियाशील है। 12 नए एयरपोर्ट क्रियाशील होने वाले हैं। गोरखपुर को ही देखें तो 2017 के पहले एक फ्लाइट कभी-कभी आती थी, साल में 6 महीने चल पाती थी। जबकि आज गोरखपुर से देश के प्रमुख नगरों के लिए 14 फ्लाइट चल रही है। गोरखपुर से ट्रेन की अच्छी सुविधा है।

मंत्रियों-सांसदों को टिकट पर कमलनाथ ने कसा तंज



टीम एक्शन इंडिया/भोपाल मध्य प्रदेश में विधानसभा चुनाव से पहले बयानबाजी का दौर तेज हो गया है। भाजपा द्वारा विधानसभा चुनाव में केन्द्रीय मंत्रियों और सांसदों को टिकट दिये जाने पर पूर्व मुख्यमंत्री और कांग्रेस प्रदेश अध्यक्ष कमलनाथ ने बड़ा हमला बोला है। उन्होंने तंज कसते हुए कहा कि भाजपा के सजावटी उम्मीदवारों से जनता का आक्रोश बढ़ रहा है। यह भाजपा के बड़े विघटन का दौर है। कमलनाथ ने सोशल मीडिया एक्स के जरिए कहा कि जितने सजावटी उम्मीदवार ला रही है, जनता का आक्रोश उतना ही ज्यादा बढ़ रहा है, कारण स्पष्ट हैं। जनता मान रही है कि जो मंत्री चुनाव लड़ेंगे, उनका मंत्रालय जो पहले से ही सुप्त है अब और भी निष्क्रिय हो जायेगा, तो फिर जनता के रुके हुए काम कैसे होंगे। इस वजह से आक्रोश बढ़ रहा है। जो सत्ताधारी सांसद चुनाव लड़ेंगे उनका संसदीय क्षेत्र उपेक्षित होगा, जिसका खामियाजा

विघटन 8 भाजपा के सजावटी उम्मीदवारों से जनता का आक्रोश बढ़ रहा है। यह भाजपा के बड़े विघटन का दौर है

जनता ही भुगतेंगी। इस वजह से आक्रोश बढ़ रहा है। कमलनाथ ने आगे कहा कि ये तथाकथित बड़े लोग पार्टी के दबाव में बेमन से लड़ेंगे और हारेगे तो जनता के खिलाफ हो जायेंगे, जिसके कारण जनता उनकी उपेक्षा और उनके उत्पीड़न का शिकार होगी। इस वजह से आक्रोश बढ़ रहा है। यदि भाजपा के कोई एक-दो सांसद जोड़, जुगत, जुगाड़ से चुनाव जीत भी गये तो फिर बाद में विधायक के पद से इस्तीफा देकर आगामी लोकसभा का चुनाव लड़ेंगे, जिससे उप चुनाव का खर्चा होगा, जो जनता के टैक्स की ही बर्बादी होगी। इस वजह से आक्रोश बढ़ रहा है।



राष्ट्रपति द्रौपदी मुर्मू बुधवार को इंदौर में आयोजित दो दिवसीय इंडिया स्मार्ट सिटी कान्क्लेव-2023 को संबोधित करती हुई।

विपक्ष ने लगाया डेंगू का आंकड़ा छिपाने का आरोप


कोलकाता: पश्चिम बंगाल में डेंगू की स्थिति गुजरते दिन के साथ चिंताजनक होती जा रही है। प्रभावित लोगों और मृत्यु के आंकड़ों पर तथ्य प्रदान करने में राज्य सरकार की लगातार विफलता को लेकर बड़े पैमाने पर विवाद शुरू हो गया है। इस वर्ष केंद्रीय वेबसाइट पर पश्चिम बंगाल का कोई डेटा नहीं है। नेशनल सेंटर फॉर वेक्टर बॉर्न डिजीज कंट्रोल (एनसीवीबीडीसी) की वेबसाइट पर डेंगू के आंकड़ों में राज्य से संबंधित कॉलम में एनआर लिखा है।

उज्जैन में 12 साल की बच्ची से रेप

टीम एक्शन इंडिया/उज्जैन उज्जैन में 12 साल की बच्ची के साथ रेप का मामला सामने आया है। महाकाल थाना इलाके में बड़नगर रोड पर दांडी आश्रम के पास बच्ची घायल हालत में मिली थी। उसके कपड़े खून से सने थे। बच्ची आंधे-अधूरे कपड़ों में सांवाखेड़ी सिंहस्थ बाइपास की कॉलोनिंगों में ढाई घंटे तक भटकती रही। इसके सीसीटीवी फुटेज पुलिस ने खोजे हैं। वह पूरे आठ किलोमीटर चलती गई। उसके प्राइवेट पार्ट्स में गंभीर चोटें हैं। उसने पुलिस को बताया- उसकी मां के साथ भी गलत काम



हुआ है, लेकिन उसकी मां कहां है और वह उज्जैन तक कैसे आई? इस बारे में कुछ भी नहीं बता पा रही है। ज्यादा खून बह जाने के कारण बच्ची को इंदौर के अस्पताल में भर्ती कराना पड़ा। वहां उसे खून चढ़ाया गया, बच्ची अब खतरे से बाहर है। डॉक्टरों ने रेप की पुष्टि की। उज्जैन एसपी



8 COLOUR WEB OFFSET MACHINE
Capacity : 36000 Copies per Hour
16 Broad Sheet Pages in One Go

MARUTI nandan printers
THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546